

කාරක සභාවේ වාර්තාව

2025 නොවැම්බර් මස 10 වන දින පාර්ලිමේන්තුවේදී රැස් වූ පරිසරය, කෘෂිකර්මය සහ සම්පත් තිරසාරත්වය පිළිබඳ ආංශික අධීක්ෂණ කාරක සභාව විසින් පහත සඳහන් කාර්ය සාධන/ වාර්ෂික වාර්තා සලකා බලන ලදී.

- 2022 වර්ෂය සඳහා ශ්‍රී ලංකා ජාතික ජලජීවී වගා සංවර්ධන අධිකාරියේ වාර්ෂික වාර්තාව (2025.04.08 වැනි දින පාර්ලිමේන්තුවට ඉදිරිපත් කරන ලදී)
- 2022 වර්ෂය සඳහා ජාතික ජලජ සම්පත් පර්යේෂණ සහ සංවර්ධන නියෝජිතායතනයේ වාර්ෂික වාර්තාව සහ ගිණුම් (2025.04.10 වැනි දින පාර්ලිමේන්තුවට ඉදිරිපත් කරන ලදී)
- 2023 වර්ෂය සඳහා ජාතික ජලජ සම්පත් පර්යේෂණ සහ සංවර්ධන නියෝජිතායතනයේ වාර්ෂික වාර්තාව සහ ගිණුම් (2025.07.22 වැනි දින පාර්ලිමේන්තුවට ඉදිරිපත් කරන ලදී)
- 2024 වර්ෂය සඳහා ධීවර ක්ෂය අරමුදලේ කාර්ය සාධන වාර්තාව (2025.06.04 වැනි දින පාර්ලිමේන්තුවට ඉදිරිපත් කරන ලදී)
- 2024 වර්ෂය සඳහා ධීවර, ජලජ හා සාගර සම්පත් අමාත්‍යාංශයේ වාර්ෂික කාර්ය සාධන වාර්තාව (2025.06.04 වැනි දින පාර්ලිමේන්තුවට ඉදිරිපත් කරන ලදී)
- 2017 වර්ෂය සඳහා ලංකා ධීවර සංස්ථාවේ වාර්ෂික වාර්තාව (2024.08.21 දින ආහාර සුරක්ෂිතතාව හා කෘෂිකර්මය පිළිබඳ ආංශික අධීක්ෂණ කාරක සභාව වෙත යොමු කරන ලදුව, 2025.05.02 දින පැවති පාර්ලිමේන්තු කටයුතු පිළිබඳ කාරක සභාවේදී ගනු ලැබූ තීරණය පරිදි දසවැනි පාර්ලිමේන්තුවේ පරිසරය, කෘෂිකර්මය සහ සම්පත් තිරසාරත්වය පිළිබඳ ආංශික අධීක්ෂණ කාරක සභාව වෙත යොමු කරන ලදී)

සභාගී වූ කාරක සභික මන්ත්‍රීවරුන්

ගරු හෙක්ටර් අප්පුහාමි මහතා, පා.ම., (සභාපති)

ගරු කිංස් නෙල්සන් මහතා, පා.ම.,

ගරු සුසන්ත කුමාර නවරත්න මහතා, පා.ම.,

ගරු කිට්නන් සෙල්වරාජ් මහතා, පා.ම.,

ගරු නීතිඥ භාග්‍ය ශ්‍රී භේරත් මහතා, පා.ම.

වූලා භේරත් මහත්මිය, සහකාර අධ්‍යක්ෂ (පරිපාලන), කාරක සභාවේ ලේකම්

සභාගී වූ නිලධාරීන්

ධීවර, ජලජ හා සාගර සම්පත් අමාත්‍යාංශය

දර්ශන විජේසිරිවර්ධන මහතා, අතිරේක ලේකම්

ආර්. පී. එස්. ප්‍රසාදනී මහත්මිය, අධ්‍යක්ෂ (සැලසුම්)

එම්.පී.පී. ගුණසේන මහතා, අධ්‍යක්ෂ (වෙරළබඩ ජලජීවී වගා සංවර්ධන)

එන්.එස්. හේවාගම මහතා, අධ්‍යක්ෂ (මුදල්) (ජාතික ජලජ සම්පත් පර්යේෂණ සහ සංවර්ධන නියෝජිතායතනය)

ජේ.ඒ.කේ. මාර්ක් මහතා, සභාපති (ලංකා ධීවර සංස්ථාව) සහ අනෙකුත් නිලධාරීන්

උක්ත වාර්තා සියල්ල පිළිබඳව කාරක සභාවේදී සාකච්ඡා කරන ලද අතර, අදාළ ආයතනවල කාර්යක්ෂමතාවය හා ඵලදායිතාවය පිණිසත් සමස්ත මහජනතාවගේ යහපත උදෙසාත් එකී ආයතන කටයුතු කළ යුත්තේ කෙසේද යන්න පිළිබඳව අවශ්‍ය උපදෙස් හා නිර්දේශයන් කාරක සභාව විසින් ඉදිරිපත් කරන ලද අතර, එම වාර්තාවල සැලකිය යුතු දෝෂ නොතිබූ බැවින් ඒ පිළිබඳ වාර්තාව පාර්ලිමේන්තුවට ඉදිරිපත් කළ යුතු යැයි කාරක සභාව විසින් තීරණය කරන ලදී.

කාරක සභා තීරණ

සලකා බැලීමෙන් අනතුරුව, පරිසරය, කෘෂිකර්මය හා සම්පත් තිරසාරත්වය පිළිබඳ ආංශික අධීක්ෂණ කාරක සභාව, පාර්ලිමේන්තුව විසින් කාරක සභාව වෙත යොමු කරන ලද ඉහත සඳහන් කාර්ය සාධන/ වාර්ෂික වාර්තාවන්ට එකඟ වූ අතර ඒ පිළිබඳව සකසන ලද කාරක සභාවේ මෙම වාර්තාව කාරක සභාවේ සභාපති පාර්ලිමේන්තු මන්ත්‍රී ගරු හෙක්ටර් අප්පුහාමි මහතා විසින් 2025 නොවැම්බර් මස 17 වැනි සඳුදා පාර්ලිමේන්තුවට ඉදිරිපත් කළ යුතු යැයි තීරණය කරන ලදී.